

नवरात्रि

मंदिर में भक्तों की लग रही भीड़

शहर में धूमधाम से मनाया जा रहा नवरात्रि पर्व



मानस भवन स्थित मां खेरमाई माता मंदिर में पूजन करते श्रद्धालु



माता को जल चढ़ाने लगी भक्तों की कतार

घरों और मंदिरों में सुबह-शाम हो रहे भजन

नवभारत, जबलपुर। चैत्र नवरात्रि पर संस्कारधानी में भक्ति की धारा बह रही है। मुख्य तौर पर सभी मंदिरों में रोजाना भक्तों के भीड़ दर्शन करने लिए उमड़ रही है। घरों में भी व्रत धारी महिलाओं और पुरुष द्वारा पूजा पाठ के साथ भजन कीर्तन भी किए जा रहे हैं। इसके अलावा मंदिरों में भी रामायण पाठ के साथ रात्रि जागरण में भजन आदि हो रहे हैं। शहर के मुख्य मंदिरों में बड़ी खेरमाई, बूढ़ी खेरमाई मंदिर, छोट्टी देवन मंदिर, बंगलामुखी मंदिर, त्रिपुर सुंदरी मंदिर के साथ-साथ अनेकों मंदिरों में सुबह से ही भक्तों की भीड़ देखने को मिल रही है। चैत्र नवरात्रि के पूरे 9 दिनों तक सभी मंदिरों में ऐसा ही नजारा देखने को मिलेगा, जहां भक्त मंदिरों में दर्शन को पहुंचेंगे।



त्रिपुर सुंदरी मंदिर में लगा भक्तों का तांता

शहर के प्रसिद्ध त्रिपुर सुंदरी मंदिर तेवर में चैत्र नवरात्रि के अवसर पर रोजाना भक्तों का तांता लगा हुआ है। सोमवार पंचमी पर भी माता के दर्शन करने के लिए हजारों की संख्या में भक्त मंदिर पहुंचे। जहां मंदिर प्रांगण से लेकर बाहर तक भक्तों की कतार लगी हुई थी। सभी ने माता त्रिपुर सुंदरी के दर्शन कर पूजन-अर्चन किया।



माता की चौकी, भजन संध्या का आयोजन

सनातन संस्कृति संरक्षण संस्थान दशमुद्रा वैदिक रिसर्च फाउंडेशन के तत्वावधान में दशमुद्रा श्री दरबार में माता की चौकी, भजन संध्या एवं 'दशमुद्रा श्रीरत्न अलंकरण' समारोह भव्य एवं आध्यात्मिक वातावरण में सम्पन्न हुआ। कार्यक्रम में नगर के अनेक संत, विद्वान एवं श्रद्धालु बड़ी संख्या में शामिल हुए। भजन-कीर्तन और संगीतमय प्रस्तुतियों से पूरा परिसर भक्तिमय हो उठा। इस अवसर पर विभिन्न क्षेत्रों में उत्कृष्ट योगदान हेतु कई विभूतियों को सम्मानित किया गया। आयोजन में ज्योतिषाचार्य डॉ. पंकज दुबे (सच्चिदानंद महाराज), सुनील शर्मा, तपस्य अग्रवाल, अमित सोनी, मीनेश जैन, संदीप जैन, संतोष दिवेदी, राजू नगम, शादत दुबे, अनीता पटेल, अनीता सोनी, आरती एवं गीता पाण्डेय सहित बड़ी संख्या में श्रद्धालु उपस्थित थे।

सिटी बंगाली क्लब में विराजी मां दुर्गा

बंग समाज की प्राचीन एवं प्रमुख संस्था सिटी बंगाली क्लब, करमचंद चौक में इस वर्ष 54वां बसंती दुर्गा पूजा महोत्सव 24 मार्च से प्रारंभ होकर 28 मार्च तक आयोजित किया जा रहा है। चैत्र नवरात्रि के अवसर पर मां दुर्गा के साथ गणेश, लक्ष्मी, सरस्वती एवं कार्तिकेय भगवान की भव्य मूर्तियां स्थापित की गई हैं। इस अवसर पर काली मंदिर एवं पूजा मंडप को आकर्षक रूप से सजाया गया है, जहां श्रद्धालु प्रतिदिन दर्शन कर सकेंगे। पूजा कार्यक्रम में संधि पूजा, कुमारी पूजा, बलि, हवन, आरती एवं अंजलि के साथ प्रतिदिन भोग वितरण किया जाएगा। संस्था 7 बजे से नियमित आरती का आयोजन किया जाएगा। इस पांच दिवसीय आयोजन में पट्टी, समी, अष्टमी, महानवमी व दशमी पर विशेष पूजा-अर्चना होगी। सांस्कृतिक कार्यक्रमों की श्रृंखला के अंतर्गत नृत्य प्रतियोगिता विभिन्न आयु वर्गों के लिए आयोजित किया गया है संस्था आरती पंचरात्र प्रतियोगिता शुरू होगी आयोजन समिति द्वारा इस धार्मिक एवं सांस्कृतिक उत्सव में शहवासीयों को सपरिवार शामिल होने का आमंत्रण दिया गया है।

युवाओं को दी सेना में कैरियर के अवसरों की जानकारी

जबलपुर महाविद्यालय में आयोजित सेमीनार में अनुशासन और समर्पण पर जोर

नवभारत, जबलपुर। जबलपुर स्थित शासकीय महाकांशल स्वशासी महाविद्यालय में 23 मार्च 2026 को स्वामी विवेकानंद करियर मार्गदर्शन योजना के अंतर्गत 'अग्निवीर भर्ती' सेमीनार का आयोजन किया गया। कार्यक्रम का मार्गदर्शन डॉ. अलकेश चतुर्वेदी ने किया, जबकि मुख्य वक्ता के रूप में मेजर राहुल दास उपस्थित रहे। मेजर राहुल दास ने विद्यार्थियों को अग्निवीर भर्ती प्रक्रिया की विस्तृत जानकारी देते हुए बताया कि इसमें 10वीं, 12वीं, आईटीआई एवं डिप्लोमा धारक 18 से 21 वर्ष आयु के युवक-



युवतियां आवेदन कर सकते हैं। उन्होंने ऑनलाइन आवेदन प्रक्रिया, चयन प्रक्रिया, लिखित परीक्षा, फिजिकल टेस्ट और मेडिकल परीक्षण के बारे में विस्तार से समझाया तथा आवेदन की अंतिम तिथि 1 अप्रैल 2026 बताई। प्रो. अरुण शुक्ल ने अग्निवीर योजना को युवाओं के लिए देशसेवा का सुनहरा अवसर बताया। इस अवसर पर जगजीवन सिंह, जसवीर सिंह, डॉ. आनंद तिवारी, डॉ. महेन्द्र कुमार कुशवाहा एवं डॉ. तरुणेंद्र साकेत सहित लगभग 67 विद्यार्थी उपस्थित रहे।

सत्ता नहीं, व्यवस्था परिवर्तन के पक्षधर थे डॉ. राम मनोहर लोहिया

मनोहर लोहिया की 116वीं जयंती पर रसल चौक में आयोजन

नवभारत, जबलपुर। जबलपुर में राम मनोहर लोहिया की 116वीं जयंती के अवसर पर रसल चौक में कार्यक्रम आयोजित किया गया। स्वतंत्रता सेनानी और प्रखर समाजवादी नेता लोहिया के विचारों को याद करते हुए वक्ताओं ने कहा कि वे सत्ता नहीं, बल्कि व्यवस्था परिवर्तन के समर्थक थे।

वक्ताओं ने उनके 'सत्ता क्रांति' के सिद्धांत का उल्लेख करते हुए कहा कि वास्तविक आजादी तभी संभव है जब समाज से जाति, रंग और लिंग आधारित भेदभाव समाप्त हो तथा आर्थिक समानता स्थापित हो। उन्होंने यह भी कहा कि



शांति हथियारों से नहीं, बल्कि विचारों के आदान-प्रदान और आपसी सम्मान से कामा होती है। कार्यक्रम में नफरत, हिंसा और कट्टरता के खिलाफ खड़े होने तथा सत्याग्रह और शांतिपूर्ण तरीकों से बदलाव लाने पर जोर दिया गया। इस अवसर पर लोहिया विचार मंच के संयोजक रामनरथ यादव, राधेश्याम अग्रवाल, घनश्याम यादव, एडवोकेट सुधीर शर्मा, इंद्र कुमार कुलस्ते, एडवोकेट धीरज सिंह, अमित पांडे, प्रहलाद बौद्ध, एडवोकेट विजय मिश्रा, सलीम मंसूरी, सौरभ जैन, एडवोकेट अनुराग सिंह, एडवोकेट नरेश चक्रवर्ती, प्रमोद सेन और रज्ज्वान यादव सहित बड़ी संख्या में कार्यकर्ताओं ने उपस्थित होकर उनके तेल चित्र पर माल्यार्पण कर श्रद्धांजलि अर्पित की।

महोत्सव

कांची कामकोटि पीठ एवं दक्षिण भारतीय भजन सभा का रामनवमी महोत्सव

बालाजी मंदिर से निकली रामरथ शोभायात्रा



नवभारत, जबलपुर। कांची कामकोटि पीठ एवं दक्षिण भारतीय भजन सभा द्वारा आयोजित 75वें रामनवमी महोत्सव के अवसर पर आज

बालाजी मंदिर से भव्य रामरथ शोभायात्रा निकाली गई। शोभायात्रा में श्री गणेश जी की झांकी और दक्षिण भारतीय पद्धति से निर्मित श्री सीता रामचंद्र दरबार की झांकियां प्रदर्शित की गईं। यह शोभायात्रा तीन पत्ती, मालवीय चौक और करमचंद चौक होते हुए बालाजी मंदिर में समाप्त हुई। यात्रा के दौरान दक्षिण भारतीय महिलाएं

शहादत दिवस पर भगत सिंह, सुखदेव एवं राजगुरु को दी श्रद्धांजलि

नवभारत, जबलपुर। शहीद-ए-आज़म भगत सिंह, सुखदेव थापर एवं शिवराम राजगुरु के शहादत दिवस पर शहर में विभिन्न कार्यक्रम आयोजित हुए। इसी क्रम में ब्लॉक कांग्रेस कमिटी रांझी खमरिया द्वारा जेडीए मार्केट बड़ा पत्थर स्थित शहीद भगत सिंह प्रतिमा स्थल पर श्रद्धांजलि सभा एवं संगोष्ठी का आयोजन किया गया।

पूर्व ब्लॉक अध्यक्ष रविंद्र कुशवाहा ने जानकारी देते हुए बताया कि कार्यक्रम में कांग्रेस पदाधिकारियों व कार्यकर्ताओं ने शहीदों की प्रतिमा एवं चित्रों पर पुष्पांजलि अर्पित कर उनके बलिदान को नमन किया। वक्ताओं ने युवाओं से शहीदों के आदर्शों पर चलने का आह्वान किया। इस अवसर पर नेम सिंह, जगू विश्वकृष मां, संजु ठाकुर, राहुल चौधरी, देवेंद्र लखेरा, मनीष बेन, राजू कर्नोजिया, विजेंद्र तिवारी, निर्मल जैन, बंटी मारुति, दुर्गेश कुशवाहा, गोविंद चौधरी, अंकित पटेल, गोविंद अहिरवार, राजाराम देशबुड़ी, दयाराम कुशवाहा, संत कुमार कुशवाहा, महेश मिश्रा, शुभम रोहित, धर्मेन्द्र पटेल, चंदन चौधरी, राजेश श्रीवास, विनोद राठौड़, आशीष पांडे, राजा वंशकार, देवेंद्र कुशवाहा सहित बड़ी संख्या में कार्यकर्ता उपस्थित रहे।



गुरु के चरणों में अरदास कर मनाई भगत सिंह जयंती

नवभारत, जबलपुर। शहीद-ए-आज़म सरदार भगत सिंह की जयंती प्रतिमा स्थल भगत सिंह चौक कटंगा पर सरदार भगत सिंह युवा विचार मंच के कार्यक्रमों ने गुरु के चरणों में अरदास कर उल्लासपूर्वक पुष्प वर्षा कर मिष्ठान का वितरण किया। साथ ही भावी पीढ़ी को यह संदेश दिया कि आज जो हम स्वतंत्र भारत में रह रहे हैं, इसमें इन जैसे अनेकों शूरमाओं ने अपनी जानें निछावर करी हैं, तब आज यह दिन हमारे सामने है। सचिव डिम्पी बिन्दा ने बताया कि शहीद-ए-आज़म सरदार भगत सिंह युवा विचार मंच ने देश पर सर्वोच्च न्याय करवाने वाले भगत सिंह, राजगुरु, सुखदेव को भारत रत्न देने की मांग की है। कार्यक्रम में मुख्य रूप से शहीद-ए-आज़म सरदार भगत सिंह युवा विचार मंच के अध्यक्ष तजिन्द्र सिंह टोटा, सचिव डिम्पी बिन्दा, काके आनंद, राजेश महेश्वरी, स. हरजीत सिंह जी गुरू नानक दरबार गोरखपुर के मुख्य ग्रंथी, रविंदर सिंह चाना, पम्मी चड्ढा, सतनाम सिंह, सतीश राजपूत, रवि ठाकुर, अशोक राजपूत, आदि लोग मौजूद थे।

हिन्दू उत्सव समिति ने दी श्रद्धांजलि

हिन्दू उत्सव समिति, जाबालिपुरम द्वारा शहीद दिवस पर बड़ापत्थर स्थित जेडीए पार्क में अमर शहीद भगत सिंह की प्रतिमा पर श्रद्धांजलि कार्यक्रम आयोजित किया गया। कार्यक्रम की शुरुआत अरदास से हुई, जिसमें रांझी गुरुद्वारा के ग्रंथि भाई सतनाम सिंह ने सर्वकल्याण की प्रार्थना की। इसके पश्चात नागरिकों, युवाओं और सामाजिक कार्यकर्ताओं ने प्रतिमा पर माल्यार्पण व दीप प्रज्वलन कर श्रद्धासुमन अर्पित किए। वक्ताओं ने भगत सिंह के साहस, त्याग और देशप्रेम को याद करते हुए उनके अंतिम पत्र का उल्लेख किया और युवाओं को राष्ट्रसेवा के लिए प्रेरित किया। कार्यक्रम में पूर्व नगर निगम अध्यक्ष राजेश मिश्रा, अधिवक्ता उदित पिल्ले, अमित वर्मा, प्रिंस भसीन, निशांत भसीन, देवेंद्र शर्मा, वेदप्रकाश अहिरवार, संजय रेड्डी और आनंद सतनामी सहित अनेक गणमान्यजन उपस्थित रहे।

किसानों को दिया मसाला फसलों का प्रशिक्षण

नवभारत, जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की प्रेरणा से कृषि महाविद्यालय, जबलपुर के उद्यान शास्त्र विभाग में चल रही एकिकृत बागवानी विकास परियोजना के तहत पनार ब्लॉक के तिलगवा गांव में कृषक प्रशिक्षण कार्यक्रम का आयोजन अधिष्ठाता उद्यानिकी संकाय डॉ. स्वाती बाचें के मुख्यआतिथ्य में आयोजित किया गया। प्रशिक्षण में धनिया, मेथी, लहसुन, अदरक, सौंफ, कलौंजी, हल्दी जैसी मसाला फसलों और गुलाब, लेमन ग्रास जैसी संगंधीय फसलों की उन्नत उत्पादन तकनीकों के बारे में बताया गया। साथ ही जैविक खेती अपनाने के लिए किसानों को प्रोत्साहित किया गया। इस अवसर पर एमआईडीएफ परियोजना अधिकारी



डॉ. रजनी शर्मा, रिटायर्ड विभागाध्यक्ष वानिकी विभाग डॉ. एस. बी अग्रवाल, विषय विशेषज्ञ, केवीके जबलपुर, डॉ. अक्षता तोमर एवं कृषि विस्तार अधिकारी पनार मनोज चक्रवर्त उपस्थित थे। कार्यक्रम के अंत में पौध सामग्री और जैव उर्वरक का वितरण किया गया। इस कार्यक्रम में 50 से अधिक महिलाओं ने विशेष रूचि लेकर सक्रिय भागीदारी निभाई। लगभग 100 से अधिक किसानों को प्रशिक्षण दिया गया।

जीएसटी और इनकम टैक्स की नई तकनीक व नियमों पर चर्चा

टैली सॉल्यूशन्स और पीसी प्लेनेट का संयुक्त आयोजन

नवभारत, जबलपुर। शहर के प्रमुख चार्टर्ड अकाउंटेंट, कर अधिवक्ता और व्यापारिक संस्थाओं के प्रतिनिधियों की उपस्थिति में सोमवार को सीए एसोसिएशन एवं टैक्स बार एसोसिएशन, जबलपुर के सहयोग से पीसी प्लेनेट और टैली सॉल्यूशन्स प्रा. लि. द्वारा आयोजित 'जीएसटी पर परिचर्चा' सफलतापूर्वक सम्पन्न हुई। कार्यक्रम का शुभारंभ दीप प्रज्वलन से हुआ। टैली सॉल्यूशन्स के विजयेंद्र मैन्यजर ने लाइव डेमो के माध्यम से जीएसटी एवं इनकम टैक्स अनुपालन और रिटर्न फाइलिंग की प्रक्रिया दर्शाई।



वरिष्ठ सीए मनोज जैन ने 1 अप्रैल से लागू होने वाले इनकम टैक्स के नए नियमों पर व्यावहारिक जानकारी साझा की। पीसी प्लेनेट के निदेशक नितिन जैन ने बदलते तकनीकी परिवेश में टैली को क्लाउड के साथ प्रभावी ढंग से उपयोग करने के उपाय बताए। मुख्य अतिथि सीए अखिलेश जैन (स्वतंत्र निदेशक, गेल इंडिया)

और अन्य गणमान्य अतिथि जैसे सीए चांदनी आहूजा (अध्यक्ष, सीए एसोसिएशन, जबलपुर), एडवोकेट शिविर नेमा (अध्यक्ष, टैक्स बार एसोसिएशन), वरिष्ठ कर सलाहकार गणेश नारायण पुरोहित, सीए प्रणव अग्रवाल, सीए तरुण पारवानी, सीए कैलाश अग्रवाल, एडवोकेट प्रितपाल सिंह, पंकज अग्रवाल उपस्थित रहे।



आधुनिक तकनीक से किडनी मरीज को मिली नई जिंदगी

नवभारत, जबलपुर। शैक्वी हॉस्पिटल में एक गंभीर किडनी रोगी की जटिल एंजियोप्लास्टी 'जोरो कंट्रास्ट पीसीआई' तकनीक के माध्यम से सफलतापूर्वक की गई। मरीज की हृदय की मुख्य धमनी में दो लंबे ब्लॉक पाए गए थे, जबकि उनका क्रिएटिनिन स्तर 4.3 होने के कारण पारंपरिक कंट्रास्ट डाई का उपयोग जोखिमपूर्ण था। इस चुनौतीपूर्ण स्थिति में डॉ. आशीष तिवारी, डॉ. अतुल दुबे, डॉ. निवृत्ति दास, डॉ. नवीन शर्मा एवं डॉ. आर. एस. शर्मा की विशेषज्ञ टीम ने आईवीयूएस गाइडेड तकनीक का उपयोग

करते हुए बिना कंट्रास्ट डाई के सुरक्षित एंजियोप्लास्टी की। सफल ऑपरेशन के बाद मरीज की स्थिति में लगातार सुधार हुआ और उन्हें पूर्णतः स्थिर अवस्था में अस्पताल से छुट्टी दे दी गई। इस अत्याधुनिक तकनीक के उपयोग से किडनी पर किसी प्रकार का अतिरिक्त दबाव नहीं पड़ा। अस्पताल प्रशासन के अनुसार, यहां सीजीएचएस, ईसीएचएस और आयुष्यमान जैसी योजनाओं के तहत बिना अतिरिक्त शुल्क के उपचार की सुविधा उपलब्ध है, जिससे मरीजों को राहत मिल रही है।